
सं 0 22 / निसि ( सम 0) -02-08 / 2009 / 1767- श्री अवधेश प्रसाद सिंह , तत्कालीन सहायक अभियन्ता बाढ़ 
नियंत्रण प्रमण्डल, दरभंगा के विरूद्व उक्त प्रमण्डलान्तर्गत वर्ष 2007-08 में प्रथम चरण में संपादित जमींदारी बांधों के 
उच्चीकरण एवं सुदृढ़ीकरण कार्य में बरती गयी अनियमितता की जॉच उड़नदस्ता अंचल , पटना से करायी गयी । 
उड़नदस्ता से प्राप्त जॉच प्रतिवेदन के विभागीय समीक्षोपरान्त कार्य में पायी गयी अनियमितता के लिए विभागीय पत्रांक 
314 दिनांक 18.02.10 द्वारा श्री सिंह से स्पष्टीकरण पूछा गया । प्राप्त स्पष्टीकरण की समीक्षा सरकार के स्तर पर की 
गयी एवं सम्यक समीक्षोपरान्त प्रथम दृष्टया प्रमाणित आरोपों के लिए निम्न आरोप गठित करते हुए श्री अवधेश प्रसाद 
सिंह , सहायक अभियन्ता बाढ़ नियंत्रण प्रमण्डल, दरभंगा के विरूद्व विभागीय संकल्प ज्ञापांक 103 दिनांक 28.01.11 द्वारा 
बिहार सरकारी सेवक (वर्गीकरण नियंत्रण एवं अपील ) नियमावली 2005 के नियम 17 के तहत विभागीय कार्यवाही 
प्रारम्भ की गयी: 

1. जमींदारी बांध के कार्यान्वयन हेतु दिये गये विभागीय निदेशों के आलोक में प्री लेवल की जॉच कराये बिना 
ही कार्य कराया गया । 

2. बांध का स्लोप विशिष्टि के अनुरूप नहीं पाया गया एवं बिना गुण नियंत्रण से जॉच कराये ही कार्यो का 
भुगतान किया गया हैं ।। 

3. स्वीकृत प्राक्कलन में जंगल क्लीयरेंस हेतु अनुचित दर का प्रावधान किया गया है जिसके फलस्वरूप 
रू 0 25361.00 राशि का अनियमित भुगतान के लिए आप दोषी हैं । 

4. जॉच पदाधिकारी के द्वारा सूचित किये जाने के बावजूद आपके द्वारा जाच कार्य में सहयोग नहीं किया गया 
जिसके कारण कार्यो की पूर्ण जाँच नहीं की जा सकी । 

विभागीय कार्यवाही में संचालन पदाधिकारी द्वारा समर्पित जॉच प्रतिवेदन में आरोपों को प्रमाणित नहीं पाया 
गया । प्राप्त जॉच प्रतिवेदन की समीक्षा सरकार के स्तर पर की गयी एवं सम्यक समीक्षोपरान्त जॉच प्रतिवेदन से 
असहमत होते हुए असहमति के निम्नांकित विन्दुओं पर विभागीय पत्रांक 619 दिनांक 22.5.14 द्वारा श्री सिंह से द्वितीय 
कारण पृच्छा की गयी: 

1. संचालन पदाधिकारी द्वारा उड़नदस्ता के जाँच प्रतिवेदन में प्री लेवल की जॉच विभाग द्वारा गठित जाच 
दल द्वारा किये जाने का उल्लेख के आधार पर बिना प्री लेवल की जॉच का ही कार्य कराने के आरोप को प्रमाणित 
नहीं माना गया है । परन्तु संदर्भित कोई साक्ष्य ( जाचित प्री लेवल बुक ) न तो उड़नदस्ता दल एवं न ही आपके द्वारा 

उपलब्ध कराया गया है । अतः साक्ष्य विहित तथ्य को स्वीकार योग्य नहीं माना जा सकता है । इस प्रकार संचालन 
पदाधिकारी के मंतव्य से सहमत होते हुए आपके विरूद्व आरोप सं0-1 प्रमाणित होता है । 

2. जमींदारी बाध का कार्य राजस्थानी ट्रेक्टर से कराने, प्राक्कलन में Compaction मद का प्रावधान नहीं 
रहने के कारण मिट्टी गुण नियंत्रण से जॉच का औचित्य नहीं होने तथा उड़नदस्ता द्वारा कराये गये कार्य पर कोई 
प्रतिकूल टिप्पणी नहीं करने मिट्टी की गुणवत्ता की जाच नहीं करने एवं पायी गयी भिन्नता मामूली एवं मान्य सीमा के 
अन्तर्गत माने जाने के आधार पर संचालन पदाधिकारी द्वारा आपके विरूद्व आरोप सं0-2 प्रमाणित नहीं माना गया है । 
परन्तु जिससे सहमत नहीं हुआ जा सकता है । शाहपुर PW D Road से बरहेता धरनी पट्टी तक जमींदारी बांध के 
प्राक्कलन के अवलोकन से स्पष्ट होता है कि इस बांध में 10 अद्द डबल भेट का पाईप कल्बर्ट का प्रावधान है । उक्त 
संरचना में कंक्रीटिंग कार्य, ब्री वर्क तथा अन्य पक्का कार्य कराया गया है । उक्त कार्य का भी गुण नियंत्रण जाच से 
संबंधित कोई साक्ष्य उपलब्ध नहीं है । अतः संचालन पदाधिकारी के मंतव्य से असहमत होते हुए बिना गुण नियंत्रण से 
जॉच कराये ही भुगतान करने का आरोप प्रमाणित होता है । 

श्री सिंह से प्राप्त द्वितीय कारण पृच्छा के उत्तर की समीक्षा सरकार के स्तर पर की गयी । समीक्षोपरान्त पाया 
गया कि बिना प्री लेवल जाच कराये ही जमींदारी बांध में मिट्टी कार्य कार्य कराने के संबंध में श्री सिंह द्वारा नया 
साक्ष्य रूप में संलग्न अभिलेखों से स्पष्ट होता है कि विभागीय पत्रांक 2570 दिनांक 5.12.07 के आलोक में मुख्य 
अभियन्ता, समस्तीपुर ने ज्ञापांक 3092 दिनांक 10.12.07 से परिक्षेत्राधीन जमींदारी बाध से संबंधित प्रमण्डल के अधीन 
जमींदारी बांध के प्री लेवल की जांच हेतु प्रमण्डलवार जॉच टीम गठित किया गया है तथा विभागीय पत्रांक 2665 
दिनांक 18.12.07 से मुख्य अभियन्ता परिक्षेत्रावार जमींदारी बांध के प्री लेवल की जाच हेतु टीम गठित की गयी है तथा 
मुख्य अभियन्ता को जमींदारी बांधों के प्री लेवल की शत प्रतिशत जॉच असम्बद्व अभियन्ताओं से कराने का निदेश दिया 
गया है । श्री सिंह द्वारा प्री लेवल की जॉच से संदर्भित साक्ष्य स्वरूप प्री लेवल बुक की छाया प्रति दी गयी है जिसके 
अवलोकन से स्पष्ट होता है कि हिचौल से अम्माडीह भाया फरगपुर तथा शाहपुर PW D Road से बरहेता धरनी 
पट्टी तक जमींदारी बांधों के प्री लेवल बुक एवं P W D Road (दरभंगा - समस्तीपुर) से मखनाही टोला के खरंजा 
तक तथा PW D Road (परोरी –विशनपुर) से हब्बीपुर खरंजा तक जमींदारी बांधों का संबंधित कनीय अभियन्ता एवं 
सहायक अभियन्ता द्वारा लिए गये प्री लेवल का मुख्य अभियन्ता द्वारा गठित टीम से शत प्रतिशत जॉच कराया गया है 
तथा विभाग द्वारा गठित टीम द्वारा भी प्री लेवल की रेन्डम जॉच की गयी है । अतएव उड़नदस्ता तथा संचालन 
पदाधिकारी के मंतवय से सहमत होते हुए श्री सिंह के विरूद्व बिना प्री लेवल की जाच कराये कार्य कराने का आरोप 
प्रमाणित नहीं होता है । 
शाहपुर P W D Road से बरहेता घरनी पट्टी तक जमींदारी बांधों में कराये गये संरचना कार्य में बिना 

गुण 
नियंत्रण की जॉच कराये भुगतान कराने संबंधी द्वितीय कारण पृच्छा में श्री सिंह द्वारा स्वीकार किया गया है कि उक्त 
जमींदारी बांध में छोटे छोटे संरचना रहने के कारण कार्यो का गुण नियंत्रण की जांच नहीं करायी गयी है । जबकि 
नियमानुसार गुण नियंत्रण की जॉच कराकर ही भुगतान की कार्रवाई करना है । श्री सिंह द्वारा ऐसा कोई साक्ष्य नहीं 
दिया गया है जिससे प्रमाणित हो सके कि कराये गये संरचनाओं के कार्य के भुगतान से पूर्व गुण नियंत्रण की जांच 
करायी गयी है । अतएव श्री सिंह के विरूद्व बिना गुण नियंत्रण की जॉच कराये ही भुगतान करने का आरोप प्रमाणित 
होता है । 

इस प्रकार समीक्षोपरान्त श्री अवधेश प्रसाद सिंह, तत्कालीन सहायक अभियन्ता, बाढ़ नियंत्रण प्रमण्डल , दरभंगा 
के विरूद्व आरोप सं0-2 संरचना के कार्यो का भुगतान बिना गुण नियंत्रण जाच कराये ही करने का आरोप प्रमाणित 


- 


होता है । 


उक्त प्रमाणित आरोप के लिए श्री अवधेश प्रसाद सिंह, तत्कालीन सहायक अभियन्ता, बाढ़ नियंत्रण प्रमण्डल , 
दरभंगा को निम्न दण्ड संसूचित करने का निर्णय सरकार द्वारा लिया गया है: 

1. एक वेतनवृद्वि पर असंचयात्मक प्रभाव से रोक । 

सरकार के निर्णय के आलोक में उक्त दण्ड श्री अवधेश प्रसाद सिंह , तत्कालीन सहायक अभियन्ता बाढ़ 
नियंत्रण प्रमण्डल, दरभंगा को संसूचित किया जाता है । 

बिहार राज्यपाल के आदेश से , 

गजानन मिश्र , 
विशेष कार्य पदाधिकारी । 


अधीक्षक , 


सचिवालय 

मुद्रणालय, 
बिहार , पटना द्वारा प्रकाशित एवं मुद्रित । 

